

नवीन को ऑपरेटिव कोड से राजस्थान में सहकारिता मजबूत होंगी - भजन लाल

मुख्यमंत्री कार्यालय में विभाग के मंत्रियों व अधिकारियों के साथ सी एम ने विस्तृत चर्चा की

जयपुर, 14 अक्टूबर। मुख्यमंत्री भजनलाल शर्मा ने मंगलवार को मुख्यमंत्री कार्यालय में आयोजित बैठक के दौरान कहा कि सहकार से समृद्धि की संकल्पना को साकार करने में राजस्थान देश के अग्रणी राज्यों में है। उन्होंने कहा कि राज्य सरकार ग्रामीण क्षेत्रों की आर्थिक मजबूती, किसानों की आय बढ़ाने और स्थानीय स्तर पर बाजार के बेहतर अवसर सुनिश्चित करने के लिए सहकारी समितियों को सशक्त बना रही है।

जैसलमेर -जोधपुर हाईवे पर ...



मुख्यमंत्री भजनलाल बंस अग्निकांड की सूचना मिलते ही तुरंत घटना स्थल पहुंचे। भीषण हादसे से बेहद दुखी और आहत मुख्यमंत्री ने जली हुई बस में जाकर हालात को देखा।

(प्रथम पृष्ठ का शेष)
जैसलमेर के जवाहिर हॉस्पिटल ले जाया गया।
कलेक्टर प्रतापसिंह ने बताया कि हादसे के बाद बस पूरी तरह से जलकर खाक हो गई थी। हादसे के चार घंटे बाद भी बस की बाँड़ी गर्म थी। गंभीर रूप से झुलसे लोगों को शीघ्रचिकित्शींर जोधपुर लाने के लिए संभागीय आयुक्त के

निर्देश पर घटना स्थल से लेकर जोधपुर तक के रूट में प्रीन कारिडोर बनाया गया है, ताकि एंबुलेंसों का रास्ता बाधित न हो। जैसलमेर से लेकर जोधपुर तक के हाईवे से लगने वाले सभी थानों की टीमें अपने -अपने क्षेत्र में अलर्ट रहीं।
जोधपुर कलेक्टर गौरव अग्रवाल ने बताया कि परिस्थितियों को देखते हुए जोधपुर में मथुरादास माथुर हॉस्पिटल

और महात्मा गांधी हॉस्पिटल में मेडिकल टीम को अलर्ट कर दिया गया है। दोनों ही हॉस्पिटल में अधीक्षक के साथ-साथ सीनियर डॉक्टरों और मेडिकल स्टाफ को पहले से तैयार रखा गया। घायलों के यहां पहुंचते ही उनके ट्रीटमेंट शुरू कर दिया गया। घटना की भयावहता को देखते हुए मृतकों की संख्या बढ़ने की आशंका जताई जा रही है।

डब्ल्यू एच ओ ने कोल्ड्रिफ सहित तीन कफ सिरप को खतरनाक बताया

दो अन्य सिरप हैं रैस्पिफ्रेश टी आर और रीलाइफ

नई दिल्ली, 14 अक्टूबर। विश्व स्वास्थ्य संगठन (डब्ल्यूएचओ) ने भारत में बनी तीन मिलावटी दवाओं की पहचान की है, जिनमें सबसे ज्यादा चर्चा में रही कोल्ड्रिफ कफ सिरप शामिल है। यह सिरप भारत के तमिलनाडु राज्य में स्थित श्रीरम फार्मास्यूटिकल्स नामक कंपनी द्वारा बनाई गई थी। कुछ ही हफ्ते पहले मध्य प्रदेश में कई बच्चों की मौत के बाद यह मामला सामने आया, जिससे पूरे देश में चिंता बढ़ गई।
डब्ल्यूएचओ की जांच में पाया गया कि कोल्ड्रिफ सिरप में एक जहरीला रसायन डाइथिलीन ग्लाइकोल (डीईजी) बहुत अधिक मात्रा में मिला

- डब्ल्यू एच ओ ने सभी देशों से अपील की है अगर ये सिरप किसी भी देश में मिलें तो तुरंत सूचित करें।**

है। बता दें कि डीईजी एक ऐसा केमिकल है जो शरीर के लिए बेहद नुकसानदायक होता है। यह किडनी और लिवर को बुरी तरह प्रभावित कर सकता है और बच्चों के लिए यह जानलेवा साबित हो सकता है। कोल्ड्रिफ सिरप में इस रसायन की मात्रा 48 प्रतिशत से भी ज्यादा पाई गई, जबकि सुरक्षित मात्रा केवल 0.1 प्रतिशत तक होनी चाहिए।
कोल्ड्रिफ के अलावा, दो और सिरप भी डब्ल्यूएचओ की चेतावनी में शामिल हैं। पहली रेडेन्क्स

फार्मास्यूटिकल्स की रैस्पिफ्रेश टीआर और दूसरी शेष फार्मा की रीलाइफ। डब्ल्यूएचओ ने सभी देशों से अपील की है कि अगर ये सिरप किसी भी देश में मिलते हैं तो इसकी जानकारी तुरंत डब्ल्यूएचओ को दें, ताकि समय रहते कार्रवाई की जा सके।
कोल्ड्रिफ सिरप को लेकर जब जांच हुई, तो श्रीरम फार्मास्यूटिकल्स की दवा बनाने की अनुमति सरकार ने तुरंत रद्द कर दी। साथ ही, कंपनी के मालिक जी. रंगनाथन को गिरफ्तार कर

लिया गया। इसके बाद तमिलनाडु राज्य में सभी दवा कंपनियों की फैक्ट्रियों की गहन जांच शुरू कर दी गई है, ताकि यह देखा जा सके कि कहीं और भी गुणवत्ता में कोई लापरवाही तो नहीं बरती जा रही।

प्रशांत ...

(प्रथम पृष्ठ का शेष)
साहिब), डॉ. गुलशन यादव (बखियापारुर) और अवध किशोर झा (बेनौपुर)।
सभी में जाति और लिंग दोनों स्तरों पर विविधता देखने को मिल रही है।

आईएमएफ भारत ...

(प्रथम पृष्ठ का शेष)
वाली बड़ी अर्थव्यवस्था बना रहेगा और वैश्विक अर्थव्यवस्था के प्रमुख चालक की भूमिका निभाएगा। अमेरिका ने भारतीय नियात पर 50 प्रतिशत शुल्क लगाया है, जिससे नियात पर कुछ नकारात्मक असर पड़ सकता है।
तुलनात्मक रूप से, विकसित देशों की अर्थव्यवस्थाएँ बहुत धीमी गति से बढ़ ती हैं और माना जा रहा है कि ऊंचे टैरिफ का असर इन पर और ज्यादा पड़ेगा। ज्यादातर विकसित देश, खासकर यूरोपीय संघ (ईयू) के सदस्य, अमेरिका और उसके बाजारों पर अत्यधिक निर्भर हैं।
आईएमएफ की “वर्ल्ड इकोनॉमिक आउटलुक” रिपोर्ट दुनिया की अर्थव्यवस्था की स्थिति और विभिन्न देशों की विकास दरों की तुलना पेश करती है। यह साफ तौर पर

जीतन राम ने सभी 6 प्रत्याशी घोषित किए

पटना, 14 अक्टूबर। राष्ट्रीय जनतांत्रिक गठबंधन (राजग) के घटक हिंदुस्तानी आवाम मोर्चा (हम)-सेक्यूलर ने बिहार विधानसभा चुनाव के लिए हुए सीट बंटवारे के तहत मिली सभी छह सीटों पर मंगलवार को अपने उम्मीदवारों की घोषणा कर दी है।

हम के राष्ट्रीय महासचिव राजेश कुमार पांडेय ने सूची जारी करते हुये

- ज्ञातव्य है कि सीटों के बंटवारे में मांझी की पार्टी हम को 6 सीटें मिली हैं।**

बताया कि इमामगंज (सु) से दीपा कुमारी, टिकरी से अनिल कुमार, बाराचट्टी (सुरक्षित) से ज्योति देवी,अतरी से रोमित कुमार, सिकंदरा (सुरक्षित) से प्रफुल्ल कुमार मांझी और कुटुंबा (सुरक्षित) से ललन राम को उम्मीदवार बनाया गया है।

उल्लेखनीय है कि 12 अक्टूबर को बिहार विधानसभा चुनाव में राजग में सीटों के बंटवारे पर समझौता हुआ था। सीट बंटवारे के तहत भाजपा 101, जनता दल यूनाइटेड (जदयू) 101, लोक जनशक्ति पार्टी (रामविलास) 29, राष्ट्रीय लोक मोर्चा (रालोमो) और हिंदुस्तानी आवाम मोर्चा (हम) छह-छह सीटों पर चुनाव लड़ेंगे।

भाजपा ने स्पीकर नंद किशोर यादव सहित 11 विधायकों के टिकट काटे

पटना, 14 अक्टूबर। भारतीय जनता पार्टी (भाजपा) की ओर से बिहार विधानसभा चुनाव के लिये जारी 71 उम्मीदवारों की पहली सूची में विधानसभा अध्यक्ष नंद किशोर यादव समेत 11 विधायकों के टिकट काट दिए हैं।

भाजपा के राष्ट्रीय महासचिव अरूण सिंह ने आज 71 उम्मीदवारों की पहली सूची जारी की। सूची के अनुसार विधानसभा अध्यक्ष और पटनासाहिब से सात बार के विधायक नंद किशोर यादव को टिकट नहीं दिया है। यादव के स्थान पर रत्नेश कुशवाहा को उम्मीदवार बनाया गया है। इसी तरह रीगा से मोतीलाल प्रसाद, सीतामढ़ी से मिथिलेश कुमार, राजगानर से डा.रामप्रोत पासवान, नरपतंगंज से जयप्रकाश यादव ,गौराबौराम से स्वर्णा

भजन गायिका मैथिली ठाकुर भाजपा में

पटना, 14 अक्टूबर। बिहार की चर्चित युवा लोक और भजन गायिका मैथिली ठाकुर मंगलवार को भारतीय जनता पार्टी (भाजपा) में शामिल हो गई हैं। भाजपा के प्रदेश अध्यक्ष दिलीप जायसवाल ने ठाकुर को आज पार्टी की सदस्यता दिलाई।

गौरतलब है कि हाल ही में भाजपा चुनाव प्रभारी विनोद तावड़े और केंद्रीय मंत्री नित्यानंद राय के साथ मैथिली ठाकुर की तस्वीर भी सामने आई थी। उनके भाजपा में शामिल होने के बाद इस बात की भी चर्चा है कि वे अलीगंर सीट से चुनाव लड़ सकती हैं।
25 जुलाई 2000 को जन्मी मैथिली मधुबनी जिले में बेनीपट्टी की रहने वाली हैं और शास्त्रीय, लोक और भजन गायिका में पारंगत हैं। उन्होंने संगीत की आरंभिक शिक्षा अपने पिता रमेश ठाकुर से ली।

सिंह ने मंगलवार को यहां भारतीय सेना द्वारा आयोजित एक सम्मेलन में यह बात कही। सम्मेलन में संयुक्त राष्ट्र

दिखाती है कि विकसित देशों की अर्थव्यवस्थाएँ धीमी पड़ रही हैं, जबकि भारत अपेक्षाकृत तेज गति से बढ़ रहा है।
वैश्विक अर्थव्यवस्था के इस साल 3.2 प्रतिशत और 2025-26 में 3.1 प्रतिशत की दर से बढ़ ने का अनुमान है। विकसित देशों की वृद्धि दर मात्र 1.5 प्रतिशत और अमेरिका की 2 प्रतिशत रहने की उम्मीद है। इससे स्पष्ट होता है कि डॉनल्ड ट्रंप की टैरिफ नीतियों के कारण अमेरिकी अर्थव्यवस्था भी दबाव में आ रही है।
सौभाग्य से, एशियाई अर्थव्यवस्थाओं के बेहतर प्रदर्शन की उम्मीद है, जिनमें भारत सबसे शानदार सफलता के रूप में उभरने वाला है।

आईएमएफ ने अनुमान लगाया है कि भारत 2030 तक जापान की अर्थव्यवस्था को पीछे छोड़ देगा और उसके तुरंत बाद जर्मनी की भी पार कर जाएगा। इस तरह, भारत 2030 के शुरुआती दशक में दुनिया की तीसरी सबसे बड़ी अर्थव्यवस्था बन जाएगा। निम्संदेह, यह भारत की मजबूत घरेलू मांग और उपभोग पर आधारित वृद्धि का परिणाम है।

लारेंस विश्नोई व रोहित गोदारा गैंग का अमित शर्मा अमेरिका में पकड़ा गया

एडीजी दिनेश एम एन ने बताया कि अमित उर्फ जैक पंडित को भारत लाने की प्रक्रिया चल रही है

जयपुर, 14 अक्टूबर। एंटी गैंगस्टर टास्क फोर्स (एजीटीएफ) ने कार्रवाई करते हुए गैंगस्टर लॉरेंस बिश्नोई और रोहित गोदारा गैंग के एक सक्रिय सदस्य अमित शर्मा को अमेरिका से गिरफ्तार किया है। अमित लंबे समय से अमेरिका में छिपा हुआ था। टीम उसे जल्द ही अमेरिका से भारत लाने की प्रक्रिया में जुट गई है।

अतिरिक्त पुलिस महानिदेशक (एजीटीएफ एव अपराध) दिनेश एमएन ने बताया कि गैंगस्टर लॉरेंस बिश्नोई और रोहित गोदारा गैंग के सक्रिय सदस्य अमित शर्मा उर्फ जैक पंडित को जयपुर क्राइम ब्रांच की सूचना पर इंटरपोल ब्रांच के जरिए अमेरिका में गिरफ्तार करवाया गया है। शर्मा मूल रूप से श्रीगंगानगर के मटौली राठआन का रहने वाला है। वह कई मामलों में वांछित था। साल 2021 में मौका मिलने पर वह दुबई भाग गया। दुबई से स्पेन और स्पेन से अन्य देशों में होते हुए वह डंकी रूट से अमेरिका पहुंचा।

- मूलतः श्रीगंगानगर निवासी अमित शर्मा लारेंस गैंग के फायनेंस का काम देखता था। वह उगाही की रकम विदेश में प्राप्त करता था तथा विभिन्न माध्यमों से गैंग के सदस्यों तक पहुंचाता था।**

अमित शर्मा उर्फ जैक पंडित, फिलहाल कैलिफोर्निया जेल में बंद है, को भारत लाने की प्रक्रिया शुरू कर दी गई है। जयपुर क्राइम ब्रांच ने इसके लिए रेड कॉर्नर नोटिस और अन्य दस्तावेज अमेरिकी एजेंसी को भेजकर सूचना दी, जिसके बाद अमेरिकी पुलिस ने इसके ठिकानों का पता लगाकर इसे गिरफ्तार कर लिया।

एडीजी एजीटीएफ दिनेश एमएन ने बताया कि आरोपी अमित शर्मा गैंग के लिए विदेश में बैठकर आपराधिक गतिविधियों की योजना बनाता था। वह गैंग के लिए फाइनेंस का काम देखा था, जिसके तहत वह उगाही की रकम विदेशों में प्राप्त करता था और विभिन्न माध्यमों से गैंग के सदस्यों तक

पहुंचाता था।

इसके अलावा वह भारत से विदेश भागने वाले गैंग सदस्यों को शरण दिलाने,उनके लिए पैसे उपलब्ध कराने और फर्जी दस्तावेज तैयार करवाने का काम भी करता था। गैंगस्टर रोहित गोदारा जब भारत से भागा था तब अमित पंडित ने ही उसके रहने की व्यवस्था की थी।

दिनेश एमएन ने बताया कि बदमाश अमित शर्मा ने विदेश भागने के बाद अपनी पहचान छुपाने के लिए कई नाम बदले उसको जैक, सुल्तान उर्फ डॉक्टर और पंडित जी और अर्पित आदि नाम से जाना जाता था लेकिन गैंग के मेंबर्स की ओर से अपराधी का नाम कभी सामने नहीं आया।

भाजपा ने स्पीकर नंद किशोर यादव सहित 11 विधायकों के टिकट काटे

भाजपा ने बिहार विधानसभा चुनाव के लिए 71 प्रत्याशियों की पहली लिस्ट घोषित कर दी है

- भाजपा ने पहली लिस्ट में 9 महिला प्रत्याशियों को टिकट दिया है।**
- इसके अलावा भाजपा में शामिल हुए कांग्रेस विधायक सिद्धार्थ सौरभ को भी टिकट दिया है।**

सिंह,और्राड़ से राम सूरत कुमार, कटोरिया से डा. निक्की हेमब्रम, कुम्हार से अरूण कुमार सिन्हा,आरा से पूर्व मंत्री अमरेन्द्र प्रताप सिंह और मुंगेर से प्रणव कुमार का टिकट कट गया है।

इस बार के चुनाव में भाजपा ने पूर्व

केन्द्रीय मंत्री रामकृपाल यादव को दानापुर से टिकट दिया है। यादव ने वर्ष 2024 में पार्टीलिपुत्र संसदीय सीट से चुनाव लड़ा था लेकिन उन्हें राष्ट्रीय जनता दल (राजद) सुप्रीमो लालू प्रसाद यादव की पुत्री मीसा भारती ने पराजित कर दिया था।

‘संयुक्त राष्ट्र संघ जैसी वैश्विक संस्थाओं में सुधार की जरूरत है’

रक्षामंत्री राजनाथ सिंह ने संयुक्त राष्ट्र में शांति सैनिकों के योगदान पर आयोजित सम्मेलन में कहा

- रक्षामंत्री ने किसी देश का नाम लिए बिना कहा कि कुछ देश अंतर्राष्ट्रीय नियमों का उल्लंघन कर अपना दबदबा बनाने की कोशिश कर रहे हैं।**

में शांति सैनिकों का योगदान देने वाले देशों के सेना प्रमुखों को संबोधित करते हुए उन्होंने संयुक्त राष्ट्र के पुराने बहुपक्षीय द िचे पर सवाल उठाते हुए इसमें सुधारों की वकालत की। उन्होंने कहा, ”हम आज की चुनौतियों का सामना पुराने बहुपक्षीय द िचों से नहीं कर सकते। व्यापक सुधारों के बिना, संयुक्त राष्ट्र विश्वास के संकट का सामना कर रहा है। आज की परस्पर जुड़ी दुनिया के लिए, हमें एक सुधारित

(प्रथम पृष्ठ का शेष)
शां मिल होंगे और न ही अपने किसी प्रतिनिधि को भेजेंगे। साथ ही, उन्होंने भाजपा के शीर्ष नेतृत्व से यह स्पष्ट करने और तत्काल घोषणा करने की मांग की है कि यदि एनडीए दोबारा सत्ता में आती है, तो मुख्यमंत्री वही (नीतीश) होंगे।
नीतीश चाहते हैं कि यह संदेश ”स्पष्ट और निर्विवादित रूप” में दिया जाए, सिर्फ यह बयान देना ही पर्याप्त नहीं कि चुनाव उनके (नीतीश) नेतृत्व में लड़ा जा रहा है। दूसरी ओर, मांझी और कुशवाहा भी अपनी उपेक्षा को लेकर भाजपा से नाराज बताए जा रहे हैं। जहाँ हम के बहुत से नेताओं ने सीटें बंटवारा तय होने से पहले ही प्रशांत किशोर को जन सुराज पार्टी का रख कर लिया था, वहीं, अब खबर है कि हम के कुछ अन्य सदस्य भी लगभग आधा दर्जन सीटों से निर्दलीय उम्मीदवार के रूप में चुनाव लड़ने की योजना बना रहे हैं।

चूँकि बिहार में एनडीए गठबंधन की अस्थिरता का अगर केंद्र सरकार की स्थिरता पर भी पड़ सकता है। इसलिये भाजपा जल्द ही,विशेषकर, जेडीयू के साथ सीट बंटवारे पर पुनर्विचार की पहल कर सकती है। फिलहाल, यह समझौता अधूरा और संशोधनाधीन है।

मंगोलिया के लोगों को निःशुल्क ई-बीज़ा

नयी दिल्ली, 14 अक्टूबर। प्रधानमंत्री नरेन्द्र मोदी ने भारत को मंगोलिया के विकास में मजबूत और विश्वसनीय साझेदार बताते हुए, दोनों देशों के बीच राजनयिक संबंधों के 70 वर्ष पूरे होने के मौके पर मंगोलिया के नागरिकों के लिए निशुल्क ई-बीजा की घोषणा की है।

मोदी ने भारत की यात्रा पर आए मंगोलिया के राष्ट्रपति हुरेलसुख उखना के साथ यहां द्विपक्षीय वार्ता के बाद संयुक्त वक्तव्य में कहा कि भारत मंगोलिया के विकास में एक दृढ़ और विश्वसनीय साझेदार रहा है। उन्होंने कहा कि राष्ट्रपति हुरेलसुख की यात्रा ऐसे समय पर हो रही है, जब भारत और मंगोलिया के बीच राजनयिक संबंधों के 70 वर्ष और रणनीतिक भागीदारी के

बहुपक्षवाद की आवश्यकता है, जो आज की वास्तविकताओं की प्रतिबिंबित करे, सभी धितधारकों की आवाज बनें, समाकालीन चुनौतियों का समाधान करे और मानव कल्याण पर केंद्रित होे।”

कुछ देशों द्वारा अंतर्राष्ट्रीय नियमों की खुलआम ध्वजियां उड़ाये जाने का उल्लेख करते हुए उन्होंने कहा कि भारत पुरानी अंतर्राष्ट्रीय संरचनाओं में सुधार की वकालत करते हुए, अंतर्राष्ट्रीय नियम-आधारित व्यवस्था को मजबूती से कायम रखने में मजबूती से खड़ा है।
रक्षा मंत्री ने कहा कि संयुक्त राष्ट्र के चार्टर के अनुरूप सैन्य योगदान देने वाले देशों की अधिक भूमिका की वकालत करने वाली एक आवाज है।
रक्षा मंत्री ने कहा कि संयुक्त राष्ट्र के चार्टर के अनुरूप सैन्य योगदान देने वाले देशों की अधिक भूमिका की वकालत करने वाली एक आवाज है।

10 वर्ष पूरे हो रहे हैं। उन्होंने कहा कि छह वर्ष के बाद मंगोलिया के राष्ट्रपति का भारत आना अपने आप में एक बहुत विशेष अवसर है।

प्रधानमंत्री ने इस मौके पर महत्वपूर्ण निर्णय की घोषणा करते हुए कहा कि भारत मंगोलिया के नागरिकों को निःशुल्क ई-बीजा देगा और हर वर्ष मंगोलिया से युवा कल्चरल एम्बेसडर्स को भारत लाने का काम में मजबूती से करेगा।
इस अवसर पर दोनों नेताओं ने वृक्षारोपण भी किया। मोदी ने कहा , ” राष्ट्रपति हुरेलसुख ने अपनी स्वर्गीय माताजी के नाम पर जो वटवृक्ष लगाया है, वह आने वाली कई पीढ़ि यों तक हमारी गहरी मित्रता और पर्यावरण के प्रति हमारी साझा प्रतिबद्धता का प्रतीक रहेगा। ”

राष्ट्रदूत (एचयूएफ) के लिए मूद्रक एवं प्रकाशक सोमेश शर्मा द्वारा राष्ट्रदूत प्रेस, जी1/63 इंडस्ट्रीयल एरिया फेस प्रथम, जालौर, (राज.) से मुद्रित एवं प्रकाशित।
संपादक-राजेश शर्मा, आर.एन.आई. नं. **RAJHIN/2006/17286**
जयपुर कार्यालय: सुधर्मा एम.आई.रोड, जयपुरा फोन: 2372634, 4103333-34, फैक्स : 0141-2373513, कोटा कार्यालय : पलायका हाउस, छत्रपति शिवाजी मार्ग, कोटा फोन: 2386031, 2386032,फैक्स:0744-2386033, बीकानेर कार्यालय : ब्रह्मगंगा हाऊस, हनुमान हवा, बीकानेरा फोन: 2200660, फैक्स 0151-2527371, उदयपुर कार्यालय: आनंद नगर रोड आनंद, उदयपुरा फोन: 2413092, फैक्स : 0294-2410146, अजमेर कार्यालय: राष्ट्रदूत भवन, चूंगी नाका के पास, अजमेरा फोन: 2627612, फैक्स:0145-2624665
जालौर कार्यालय : जी 1/63, इन्डस्टीयल एरिया, फेस प्रथम, जालौरा फोन726422,226423, फैक्स: 02973-226424
हिण्डोनिस्टीटी कार्यालय : जी -1 -201, रीको औद्योगिक क्षेत्र, हिण्डीनिस्टीटी फोन: 230200, 230400, फैक्स: 07469-230600
चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908

